

ಶ್ರೀ ಜ್ಞಾನದೇವ ದೊಡ್ಡಮೇಟೆ — ಜಾಗೃತೆಯಾಗಿ ತಪಾಸಣೆ ಮಾಡುವುದಕ್ಕೆ ಸಿಬ್ಬಂದಿ ಕೊರತೆ ಏನಾದರೂ ಇದೆಯೇ ? ಮತ್ತು ಹಣ ದುರುಪಯೋಗ ಪಡಿಸಿಕೊಂಡವರಿಂದ ಹಣ ವಾಪಸ್ ಪಡೆದು ಕೊಂಡ ಉದಾಹರಣೆಗಳು ಏನಾದರೂ ಇದೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಈ ತಪಾಸಣೆಯನ್ನು ಸ್ಟೇಟ್ ಅಕೌಂಟ್ಸ್ ಡಿಪಾರ್ಟ್‌ಮೆಂಟ್ ನವರು ಮಾಡಿಸಬೇಕು. ನಾವು ಈ ಬಗ್ಗೆ ಅವರ ಜೊತೆ ಪತ್ರ ವ್ಯವಹಾರ ಮಾಡುತ್ತಿದ್ದೇವೆ. ಅವರು ಈ ಕೆಲಸ ಮಾಡಿಸಲು ಸಿಬ್ಬಂದಿ ಕೊರತೆ ಇದೆ, ಆದ್ದರಿಂದ ಜಾಗೃತೆ ಮುಗಿಸಲು ಸಾಧ್ಯವಿಲ್ಲವೆಂದು ಉತ್ತರ ಕೊಟ್ಟಿದ್ದಾರೆ. ಈಗ ಎಲ್ಲೆಲ್ಲಿ ಆಡಿಟ್ ಆಗಿದೆ, ಅಂತಹ ಕಡೆಗಳಲ್ಲಿ ಹಣದ ದುರುಪಯೋಗ ಏನಾದರೂ ಆಗಿದ್ದರೆ, ಸಂಬಂಧಪಟ್ಟವರಿಂದ ಹಣ ವಾಪಸ್ ಪಡೆದಂಥ ಉದಾಹರಣೆಗಳಿವೆ. ಆದರೆ ಈಗ ನನ್ನ ಹತ್ತಿರ ಆ ವಿವರಗಳಿಲ್ಲ.

ತಡೆಹಿಡಿಯಲಾದ ಪ್ರಶ್ನೆ 368

ವಿಷಯ :- ಮುಂಡರಗಿ, ಗದಗ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಕೊರತೆ ಬಗ್ಗೆ

ಪ್ರ. ಸಂಖ್ಯೆ 368 ಶ್ರೀ ಕೆ. ಹೆಚ್. ಕುರುಡಗಿ (ಮುಂಡರಗಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಮುಂಡರಗಿ ಹಾಗೂ ಗದಗ ತಾಲ್ಲೂಕು ಗಳಲ್ಲಿ ಕುಡಿಯುವ ನೀರಿನ ಕೊರತೆ ಇರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ; ಹಾಗಿದ್ದಲ್ಲಿ ಆ ಬಗ್ಗೆ ಯಾವ ಕ್ರಮ ತೆಗೆದುಕೊಳ್ಳಲಾಗಿದೆ ;

ಆ. ಮುಂಡರಗಿ ಹಾಗೂ ಗದಗ ತಾಲ್ಲೂಕು ಗಳಲ್ಲಿ ಕುಡಿಯುವ ನೀರು ಸರಬರಾಜು ಯೋಜನೆಗಳು ಮಂಜೂರಾಗಿದ್ದಕ್ಕೆ ಅವುಗಳಿಗೆ ಹಣವನ್ನು ಒದಗಿಸದಿಲ್ಲದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಇ. ಹಾಗಿದ್ದಲ್ಲಿ ಸದರಿ ಯೋಜನೆಗಳನ್ನು ಸರಕಾರದವರು ಈ ಕೂಡಲೇ ತೆಗೆದು ಕೊಂಡು ಹಣ ಮಂಜೂರು ಮಾಡಿ, ಕೆಲಸವನ್ನು ಪೂರ್ತಿಗೊಳಿಸುವರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯಿತ್ ರಾಜ್ ಮಂತ್ರಿಗಳು) :-

ಅ. ಮುಂಡರಗಿ ಹಾಗೂ ಗದಗ ತಾಲ್ಲೂಕುಗಳ ಕೆಲವು ಗ್ರಾಮಗಳಲ್ಲಿ ಕುಡಿಯುವ ನೀರಿನ ಕೊರತೆ ಯಿರುವುದು ಸರಕಾರದ ಗಮನಕ್ಕೆ ಬಂದಿದೆ. ಇಂತಹ ಗ್ರಾಮಗಳಿಗೆ ಕೊಳವೆ ಬಾವಿಗಳನ್ನು ಒದಗಿಸಲು, ಮತ್ತು ವಾಹನಗಳಿಂದ ನೀರು ಪೂರೈಸದ ಕಾರ್ಯಕ್ರಮ ಕೈಗೊಳ್ಳಲಾಗಿದೆ, ಹಾಗೂ ಹೆಚ್ಚಿನ ಕೊಳವೆ ಬಾವಿಗಳನ್ನು ಅಭಾವ ಪರಿಹಾರ ಯೋಜನೆಯ ಅನ್ವಯದಲ್ಲಿ ಒದಗಿಸುವ ಪ್ರಸ್ತಾಪ ಸರಕಾರದ ಪರಿಶೀಲನೆಯಲ್ಲಿದೆ.

ಆ. ಇದು ಸರಿಯಲ್ಲ, ಯಾಕೆಂದರೆ, 1983-84ರ ಸಾಲಿನಲ್ಲಿ ಪೂರ್ಣಗೊಳಿಸಲು ಗುರಿಹೊಂದಿರುವ ಎಲ್ಲಾ ಯೋಜನೆಗಳಿಗೆ ಸರಕಾರವು ಸಾಕಷ್ಟು ಹಣವನ್ನು ಒದಗಿಸಿದೆ.

ಇ. ಪ್ರಸಕ್ತ ಸಾಲಿನಲ್ಲಿ ಪೂರ್ಣಗೊಳಿಸಲು ಗುರಿಹೊಂದಿರುವ ಎಲ್ಲಾ ಯೋಜನೆಗಳ ಕಾರ್ಯವನ್ನು 31-3-84ರ ಒಳಗೆ ಪೂರ್ಣಗೊಳಿಸಲಾಗುವುದು.

ಶ್ರೀ ಕೆ. ಎಚ್. ಕುರುಡಗಿ.—ನನ್ನ (ಆ) ಪ್ರಶ್ನೆಗೆ ಉತ್ತರವಾಗಿ 'ಇದು ಸರಿಯಲ್ಲ' ಎಂದು ಹೇಳಿದ್ದಾರೆ. ಆದರೆ 1976ನೇ ಇಸವಿಯಲ್ಲಿ ಪ್ರಾರಂಭವಾದಂಥ ಕೆಲಸಗಳು ಇನ್ನೂ ಪೂರ್ತಿಯಾಗಿಲ್ಲ. 9 ಹಳ್ಳಿಗಳಲ್ಲಿ ನೀರಿನ ಕೊರತೆ ಇದೆ. ಕೆಲಸ ಮಂಜೂರಾಗಿದ್ದರೂ ಸಹ ಹಣ ಒದಗಿಸದಿರುವ ಕಾರಣ ಏನು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸವಳು ಮತ್ತು ಲವಣಮಿಶ್ರಿತವಾದಂಥ ನೀರು ಇರುವಂಥ 35 ಹಳ್ಳಿಗಳನ್ನು ಗುರುತು ಮಾಡಲಾಗಿದ್ದು, ಇವುಗಳಲ್ಲಿ 9 ಹಳ್ಳಿಗಳಿಗೆ ಕುಡಿಯುವ ನೀರನ್ನು ಒದಗಿಸಬೇಕೆಂಬ ಗುರಿಯನ್ನು ನಾವು ಇಟ್ಟುಕೊಂಡಿದ್ದೆವು. ಈಗ 7 ಹಳ್ಳಿಗಳಿಗೆ ನೀರನ್ನು ಕೊಡಲಾಗಿದೆ

ಇನ್ನುಳಿದ ಎರಡು ಹಳ್ಳಿಗಳಿಗೆ ಮೇ 15ರೊಳಗಾಗಿ ನೀರನ್ನು ಒದಗಿಸಬೇಕೆಂಬ ಗುರಿಯನ್ನು ಇಟ್ಟು ಕೊಂಡಿದ್ದೇವೆ. ಇದರ ನಂತರ ನಮಗೆ ಹೆಚ್ಚಿನ ಹಣ ಸಿಕ್ಕಿದ ಕೂಡಲೆ ಇನ್ನಿತರ ಹಳ್ಳಿಗಳಿಗೂ ನೀರನ್ನು ಒದಗಿಸುವ ಕೆಲಸಗಳನ್ನು ತೆಗೆದುಕೊಳ್ಳುತ್ತೇವೆ.

ಅಲ್ಪಕಾಲಾನಧಿ ಪ್ರಶ್ನೆ ಸು. 18 : ಬಿ. ಬೈರಪ್ಪಾಜಿ (ತುರುವೇಕೆರೆ). —ಮಾನ್ಯ ವಿಧ್ಯಾ ಮಂತ್ರಿಗಳು ದಯವಿಟ್ಟು ಈ ಕೆಳಗಿನ ವಿಷಯಗಳಿಗೆ ಉತ್ತರಿಸುವರೆ :—

ಅ. ಸಿ2 (ಇಟಿಎಫ್ ಕೆಎಸ್ಎ) 1:82-83ನೇ ದಿನಾಂಕದ ಆದೇಶದ ಮೇರೆಗೆ ವಾಣಿಜ್ಯ ಶಿಕ್ಷಣಕ್ಕೆ ಸಂಬಂಧಿಸಿದಂತೆ ಮಾಸಿಕ ಶುಲ್ಕವನ್ನು ಹೆಚ್ಚಿಸಿರುವುದು ನಿಜವಲ್ಲವೇ ;

ಆ. ಸದರಿ ಶುಲ್ಕವನ್ನು ಶೇಕಡ ಸಲವತ್ತರಷ್ಟು ಹೆಚ್ಚಿಸಿರುವುದು ನಿಜವಲ್ಲವೇ ;

ಇ. ಈ ರೀತಿ ಶುಲ್ಕವನ್ನು ಹೆಚ್ಚಿಸಲು ಕಾರಣವೇನು ;

ಈ. ಇದರಿಂದ ಕಾಲೇಜು ವಿದ್ಯಾರ್ಥ್ಯಾಸಕ್ತ ಸೇರಲಾಗದ ಬಡ ವಿದ್ಯಾರ್ಥಿಗಳಿಗೆ ತೊಂದರೆಯಾಗಿರುವುದು ಸರ್ಕಾರದವರಿಗೆ ಗೊತ್ತಿದೆಯೇ ;

ಉ. ಹಾಗಿದ್ದಲ್ಲಿ ಸರ್ಕಾರದವರು ಇದನ್ನು ಪರ್ಯಾಲೋಚಿಸಿ ಸದರಿ ಆದೇಶವನ್ನು ವಾಪಸ್ಸು ಪಡೆದುಕೊಳ್ಳುವರೇ ?

ಶ್ರೀ ಬಿ. ರಾಜಯ್ಯ (ವಿದ್ಯಾಮಂತ್ರಿಯವರು) :—

ಅ. ಹೌದು

ಆ. 1. ಪ್ರಥಮ ದರ್ಜೆಗೆ ರೂ. 3-00 ಹೆಚ್ಚಿಸಲಾಗಿದೆ.

2. ಪ್ರೌಢ ದರ್ಜೆಗೆ ರೂ. 4-00 ಹೆಚ್ಚಿಸಲಾಗಿದೆ.

3. ಪ್ರವೀಣ ದರ್ಜೆಗೆ ರೂ. 2-00 ಹೆಚ್ಚಿಸಲಾಗಿದೆ.

ಇ. ಬೆರಳಚ್ಚು ಯಂತ್ರಗಳ ಬೆಲೆ, ಯಂತ್ರಗಳ ಬಿಡಿ ಭಾಗಗಳು (ಸ್ಪೇರ್ ಪಾರ್ಟ್ಸ್) ಬೆಲೆ, ಶಾಯಿ ಪಟ್ಟಿಯ ಬೆಲೆಗಳು ವಾಣಿಜ್ಯ ಶಾಲೆಗಳನ್ನು ನಡೆಸುವ ಖರ್ಚು ತುಂಬಾ ದುಬಾರಿ ಯಾಗಿದೆ. ವಾಣಿಜ್ಯ ಶಾಲೆಗಳನ್ನು ನಡೆಸುವ ಕಟ್ಟಡಗಳ ಬಾಡಿಗೆಗಳು ಜಾಸ್ತಿಯಾಗಿದೆ. ಉಪಾಧ್ಯಾಯರುಗಳ ಸಂಬಳಗಳನ್ನು ಹೆಚ್ಚಿಸಲಾಗಿದೆ.

ಈ. ವಾಣಿಜ್ಯ ಶಾಲೆಗಳಲ್ಲಿ ಕೆಲಸಗಳಿಗೆ ಹೋಗುವವರು, ಕಾಲೇಜಿಗೆ ಹೋಗುವವರೂ ಮತ್ತು ಇತರರೂ ಕಲಿಯುತ್ತಾರೆ.

ಉ. ಮೇಲೆ ಹೇಳಿದ (ಇ) ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಂ. ಮಹದೇವ್. —ಈ ರೀತಿ ಮಾಸಿಕ ಶುಲ್ಕವನ್ನು 3-4 ರೂಪಾಯಿಗಳಷ್ಟು ಜಾಸ್ತಿ ಮಾಡಿರುವುದರಿಂದ ಬಡ ವಿದ್ಯಾರ್ಥಿಗಳಿಗೆ ತೊಂದರೆಯಾಗುವುದಿಲ್ಲವೇ ? ಇದನ್ನು ಕಲಿಯಲು ಪದವೀಧರರು ಹೆಚ್ಚು ಹೋಗುವುದಿಲ್ಲ. ಪದವೀಧರರು ಅಲ್ಲದವರೇ ಕಲಿಯಲು ಹೋಗುತ್ತಾರೆ. ಆದ್ದರಿಂದ ಗ್ರಾಮಾಂತರ ಪ್ರದೇಶದಿಂದ ಬಂದಂಥ ಬಡವರು ಇಷ್ಟೊಂದು ಫೀಯನ್ನು ಕೊಡುವ ಸ್ಥಿತಿಯಲ್ಲಿ ಇಲ್ಲ. ಆದ್ದರಿಂದ ಇಂತಹ ಜನರಿಗೆ ತಾವು ಏನು ಮಾಡಬೇಕೆಂದಿದ್ದೀರಿ ? ಈ ವಿಚಾರವನ್ನು ಸಹ ಎಜುಕೇಷನ್ ಬಿಲ್ಡ್‌ನಲ್ಲಿ ಸೇರಿಸಬಹುದಾಗಿತ್ತು. ಆದರೆ ತಾವು ಯಾರದೋ ಪ್ರಭಾವಕ್ಕೆ ಒಳಗಾಗಿ ಸೇರಿಸಿಲ್ಲ. ಬೆರಳಚ್ಚು ಯಂತ್ರಗಳ ಬೆಲೆ ಜಾಸ್ತಿಯಾಗಿದೆ, ಉಪಾಧ್ಯಾಯರ ಸಂಬಳ ಜಾಸ್ತಿಯಾಗಿದೆ ಎಂಬ ಕಾರಣಗಳನ್ನು ಕೊಟ್ಟು ಶುಲ್ಕವನ್ನು ಜಾಸ್ತಿ ಮಾಡಿದ್ದು ಸರಿಯಲ್ಲ ಬಡ ವಿದ್ಯಾರ್ಥಿಗಳಿಗೆ ಅನುಕೂಲ ಮಾಡಿ ಕೊಡುವ ದೃಷ್ಟಿಯಿಂದ ಇದನ್ನು ಕಡಿಮೆ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ. —ಮಾನ್ಯ ಅಧ್ಯಕ್ಷರೇ, ಇದನ್ನು ಜಾಸ್ತಿ ಮಾಡುವ ಅವಶ್ಯಕತೆ ಏನಿತ್ತು ಎಂದು ಕೇಳಿದ್ದಾರೆ. ಯಂತ್ರಗಳ ಬೆಲೆ ಜಾಸ್ತಿಯಾಗಿದೆ, ಈ ಯಂತ್ರಗಳ ರಿಪೇರಿ ಖರ್ಚು ಕೂಡ ಜಾಸ್ತಿಯಾಗಿದೆ, ಉಪಾಧ್ಯಾಯರಿಗೆ ಸಂಬಳ ಜಾಸ್ತಿ ಕೊಡಬೇಕಾಗಿದೆ, ಆದ್ದರಿಂದ ಮಾಸಿಕ ಶುಲ್ಕ ಜಾಸ್ತಿ ಮಾಡಬೇಕೆಂದು ಸರ್ಕಾರಕ್ಕೆ ಮನವಿಗಳನ್ನು ಸಲ್ಲಿಸಿದ್ದರು. ಆದರೆ ಪ್ರಕಾರ ಪ್ರಥಮ ದರ್ಜೆಗೆ 3 ರೂಪಾಯಿಗಳ ಪ್ರಕಾರ, ಪ್ರೌಢದರ್ಜೆಗೆ ನಾಲ್ಕು ರೂಪಾಯಿಗಳ ಪ್ರಕಾರ ಮತ್ತು ಪ್ರವೀಣ ದರ್ಜೆಗೆ